



**ប្រកាស**

**ស្តីពី**

**ការបង្កើតក្រុមការងារកែទម្រង់រដ្ឋបាលសាធារណៈក្រសួងមហាផ្ទៃ**

**ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឲ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០៣០១/០៥ ចុះថ្ងៃទី១៩ ខែមីនា ឆ្នាំ២០០១ ដែលប្រកាសឲ្យប្រើច្បាប់ស្តីពីការគ្រប់គ្រងរដ្ឋបាលឃុំ សង្កាត់
- បានឃើញអនុក្រឹត្យលេខ ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំ និងការប្រព្រឹត្តទៅនៃក្រសួងមហាផ្ទៃ
- យោងលិខិតលេខ ១៨៤៦ មស.គករ ចុះថ្ងៃទី១៦ ខែមិថុនា ឆ្នាំ២០១៦ របស់ក្រសួងមុខងារសាធារណៈ
- យោងតាមការចាំបាច់ក្រសួងមហាផ្ទៃ

**សម្រេច**

**ប្រការ ១.-**

ត្រូវបានបង្កើតក្រុមការងារកែទម្រង់រដ្ឋបាលសាធារណៈក្រសួងមហាផ្ទៃ ដើម្បីសម្របសម្រួល និងជំរុញការអនុវត្ត ការតាមដានត្រួតពិនិត្យ និងការវាយតម្លៃការអនុវត្តកម្មវិធី យុទ្ធសាស្ត្រ និងសកម្មភាពកំណែទម្រង់រដ្ឋបាលសាធារណៈនៅក្នុងដែនសមត្ថកិច្ចរបស់ក្រសួងមហាផ្ទៃ និងរដ្ឋបាលថ្នាក់ក្រោមជាតិ ដែលបានកំណត់ក្នុងកម្មវិធីជាតិកំណែទម្រង់រដ្ឋបាលសាធារណៈ ២០១៥-២០១៨ ។



**ប្រការ ២.-**

ក្រុមការងារកែទម្រង់រដ្ឋបាលសាធារណៈក្រសួងមហាផ្ទៃ មានសមាសភាពដូចខាងក្រោម៖

- ១-ឯកឧត្តម **សេក សេដ្ឋា** រដ្ឋលេខាធិការក្រសួងមហាផ្ទៃ ប្រធាន
- ២-ឯកឧត្តម **លេង វី** អនុរដ្ឋលេខាធិការក្រសួងមហាផ្ទៃ អនុប្រធាន
- ៣-ឯកឧត្តម **ប្រាក់ សំឡើង** អគ្គនាយកនៃអគ្គនាយកដ្ឋានរដ្ឋបាល អនុប្រធានអចិន្ត្រៃយ៍
- ៤- តំណាងអគ្គលេខាធិការដ្ឋាន សមាជិក
- ៥- តំណាងអគ្គនាយកដ្ឋានភស្តុភារ និងហិរញ្ញវត្ថុ សមាជិក
- ៦- តំណាងអគ្គាធិការដ្ឋាន សមាជិក
- ៧- តំណាងអគ្គនាយកដ្ឋានអគ្គសញ្ញាណកម្ម សមាជិក
- ៨- តំណាងអគ្គនាយកដ្ឋានសវនកម្មផ្ទៃក្នុង សមាជិក
- ៩- តំណាងក្រុមប្រឹក្សានីតិកម្ម សមាជិក
- ១០- តំណាងអគ្គលេខាធិការដ្ឋានអាជ្ញាធរជាតិប្រយុទ្ធប្រឆាំងគ្រឿងញៀន សមាជិក
- ១១- ឯកឧត្តម **ឈឹម កាន** ប្រធាននាយកដ្ឋានកិច្ចការសមាគម និងគណបក្សនយោបាយ សមាជិក
- ១២- ឯកឧត្តម **សួស ប្រាថ្នា** ប្រធាននាយកដ្ឋានកិច្ចការរដ្ឋបាលរាជធានី ខណ្ឌ និងខេត្ត សមាជិក
- ១៣- លោក **ជា ប៊ុនហេង** ប្រធាននាយកដ្ឋានកិច្ចការរដ្ឋបាលក្រុង ស្រុក ឃុំ សង្កាត់ សមាជិក
- ១៤- លោក **មួន ហេង** ប្រធាននាយកដ្ឋានមុខងារ និងធនធាន សមាជិក
- ១៥- លោក **សូ មុនីរក្ស** ប្រធាននាយកដ្ឋានបណ្តុះបណ្តាល សមាជិក
- ១៦- លោក **នាស់ ចន្ទសុភក្តី** ប្រធាននាយកដ្ឋានរដ្ឋបាល សរុប សមាជិក
- ១៧- លោក **អ៊ុន ចន្ទី** ប្រធាននាយកដ្ឋានបុគ្គលិក មន្ត្រីបង្គោល
- ១៨- លោក **កែវ គុជសី** អនុប្រធាននាយកដ្ឋានបុគ្គលិក មន្ត្រីបង្គោល
- ១៩- លោក **ស៊ុត សុលីដា** អនុប្រធាននាយកដ្ឋានបុគ្គលិក មន្ត្រីបង្គោល។

**ប្រការ ៣.-**

ក្រុមការងារកែទម្រង់រដ្ឋបាលសាធារណៈក្រសួងមហាផ្ទៃ ត្រូវមានតួនាទី ភារកិច្ច ដូចខាងក្រោម៖

-ទទួលខុសត្រូវចំពោះមុខរដ្ឋមន្ត្រីក្រសួងមហាផ្ទៃ ក្នុងការគ្រប់គ្រង និងដឹកនាំគ្រប់ការងារពាក់ព័ន្ធនឹងកម្មវិធីយុទ្ធសាស្ត្រ និងសកម្មភាពកែទម្រង់រដ្ឋបាលសាធារណៈរបស់ក្រសួងមហាផ្ទៃ និងរដ្ឋបាលថ្នាក់ក្រោមជាតិ។

-សម្របសម្រួលការងារកែទម្រង់រដ្ឋបាលសាធារណៈរបស់ក្រសួងមហាផ្ទៃ ជាមួយនឹងលេខាធិការដ្ឋាន នៃគណៈកម្មាធិការកែទម្រង់រដ្ឋបាលសាធារណៈ និងជាមួយក្រុមការងារកែទម្រង់រដ្ឋបាលសាធារណៈរដ្ឋបាលថ្នាក់ ក្រោមជាតិ។



-សម្របសម្រួល និងជំរុញការអនុវត្តគោលនយោបាយ យុទ្ធសាស្ត្រ និងសកម្មភាពការងារ កែទម្រង់រដ្ឋបាលសាធារណៈ ក្នុងក្របខ័ណ្ឌ និងសមត្ថកិច្ចរបស់ក្រសួងមហាផ្ទៃ។

-រៀបចំផែនការ សកម្មភាពការងារកែទម្រង់រដ្ឋបាលសាធារណៈក្នុងដែនសមត្ថកិច្ចរបស់ ក្រសួងមហាផ្ទៃ។

-រៀបចំរបាយការណ៍ស្តីពីវឌ្ឍនភាព នៃការអនុវត្តកម្មវិធីជាតិកំណែទម្រង់រដ្ឋបាលសាធារណៈ ជូនរដ្ឋមន្ត្រីក្រសួងមហាផ្ទៃ ដើម្បីជូនជ្រាប និងផ្តល់គោលការណ៍ណែនាំអនុវត្ត។

-រៀបចំរបាយការណ៍ស្តីពីវឌ្ឍនភាពឲ្យបានទៀងទាត់រៀងរាល់ត្រីមាស ដើម្បីបញ្ជូនទៅ លេខាធិការដ្ឋាន នៃគណៈកម្មាធិការកែទម្រង់រដ្ឋបាលសាធារណៈ ពាក់ព័ន្ធនឹងការអនុវត្តកម្មវិធីជាតិកំណែ ទម្រង់រដ្ឋបាលសាធារណៈ។

-ផ្តល់កិច្ចសហការ និងសម្របសម្រួលជាមួយលេខាធិការដ្ឋាននៃគណៈកម្មាធិការកែទម្រង់ រដ្ឋបាលសាធារណៈ ពាក់ព័ន្ធនឹងការអនុវត្តកម្មវិធីជាតិកំណែទម្រង់រដ្ឋបាលសាធារណៈនៅក្រសួងមហាផ្ទៃ និងនៅរដ្ឋបាលថ្នាក់ក្រោមជាតិ។

-តាមដាន ត្រួតពិនិត្យ និងវាយតម្លៃការអនុវត្តកម្មវិធីជាតិកំណែទម្រង់រដ្ឋបាលសាធារណៈ ក្នុងដែនសមត្ថកិច្ចរបស់ខ្លួន។

**ប្រការ ៤.-**

អគ្គលេខាធិការនៃអគ្គលេខាធិការដ្ឋាន អគ្គនាយកនៃអគ្គនាយកដ្ឋានរដ្ឋបាល អគ្គស្នងការនៃអគ្គស្នង ការដ្ឋាននគរបាលជាតិ អគ្គនាយកនៃអគ្គនាយកដ្ឋានភស្តុភារ និងហិរញ្ញវត្ថុ អគ្គនាយកនៃអគ្គនាយកដ្ឋាន អគ្គសញ្ញាណកម្ម អគ្គនាយកនៃអគ្គនាយកដ្ឋានអន្តោប្រវេសន៍ អគ្គនាយកនៃអគ្គនាយកដ្ឋានពន្ធនាគារ អគ្គនាយកនៃអគ្គនាយកដ្ឋានសវនកម្មផ្ទៃក្នុង អគ្គាធិការនៃអគ្គាធិការដ្ឋាន អង្គភាពនានាចំណុះក្រសួងមហាផ្ទៃ ក្រុមប្រឹក្សា គណៈអភិបាលរាជធានី ខេត្ត ក្រុង ស្រុក ខណ្ឌ ក្រុមប្រឹក្សាឃុំ សង្កាត់ និងសាមីខ្លួន ដូចមានចែង ក្នុងប្រការ២ខាងលើ ត្រូវទទួលបន្ទុកអនុវត្តប្រកាសនេះ ចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី ១០ ខែ សីហា ឆ្នាំ២០១៦  
**ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ** *th*

- បង្គោលជូន
- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងមុខងារសាធារណៈ
- លេខាធិការដ្ឋាន គ.ជ.អ.ប
- ដូចប្រការ៤
- ឯកសារ កាលប្បវត្តិ

**សម្តេចក្រឡាហោម ស ខេង**



រាជធានីភ្នំពេញ ថ្ងៃទី ១០ ខែ វិច្ឆិកា ឆ្នាំ២០១៦

**ជម្រាបជូន**

**ឯកឧត្តម អភិបាល នៃគណៈអភិបាលរាជធានី ខេត្ត**

**កម្មវត្ថុ :** ស្តីពីការបង្កើតក្រុមការងារកែទម្រង់រដ្ឋបាលសាធារណៈនៅថ្នាក់រដ្ឋបាលរាជធានីខេត្ត ដើម្បីជំរុញការអនុវត្ត ការតាមដានត្រួតពិនិត្យ និងការវាយតម្លៃការអនុវត្តកម្មវិធីកំណែទម្រង់រដ្ឋបាលសាធារណៈ ឆ្នាំ២០១៥-២០១៨។

**យោង :** លិខិតលេខ ១៨៤៦ ម.ស.គក ចុះថ្ងៃទី១៦ ខែមិថុនា ឆ្នាំ២០១៦ របស់ក្រសួងមុខងារសាធារណៈ។  
សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំសូមជម្រាបឯកឧត្តមជ្រាបថា ក្រសួងមុខងារសាធារណៈ បានស្នើសុំឲ្យរដ្ឋបាលរាជធានី ខេត្តនីមួយៗ បង្កើតក្រុមការងារកែទម្រង់រដ្ឋបាលសាធារណៈ ក្នុងគោលដៅសម្របសម្រួលការអនុវត្តកម្មវិធី យុទ្ធសាស្ត្រ និងសកម្មភាពកំណែទម្រង់រដ្ឋបាលសាធារណៈនៅថ្នាក់ក្រោមជាតិ ឲ្យមានប្រសិទ្ធភាព និងប្រសិទ្ធផលខ្ពស់។

ពាក់ព័ន្ធនឹងបញ្ហាខាងលើ ក្រសួងមហាផ្ទៃសូមធ្វើការណែនាំអំពីដំណើរការរៀបចំបង្កើតក្រុមការងារកែទម្រង់រដ្ឋបាលសាធារណៈនៅថ្នាក់រដ្ឋបាលរាជធានី ខេត្ត ដូចខាងក្រោម ៖

**១-សមាសភាព**

- ក្រុមការងារកែទម្រង់រដ្ឋបាលសាធារណៈនៅថ្នាក់រដ្ឋបាលរាជធានី ខេត្ត រួមមាន៖
  - អភិបាល ឬអភិបាលរង នៃគណៈអភិបាលរាជធានីខេត្ត ប្រធាន
  - នាយករដ្ឋបាលសាលារាជធានី ខេត្ត អនុប្រធាន
  - ប្រធានមន្ទីរមុខងារសាធារណៈរាជធានី ខេត្ត អនុប្រធានអចិន្ត្រៃយ៍
  - នាយកទីចាត់ការសាលារាជធានី ខេត្ត សមាជិក
  - តំណាងមន្ទីរសេដ្ឋកិច្ច និងហិរញ្ញវត្ថុរាជធានី ខេត្ត សមាជិក
  - តំណាងរតនាគាររាជធានី ខេត្ត សមាជិក
  - អភិបាល ឬអភិបាលរង នៃគណៈអភិបាលក្រុង ស្រុក ខណ្ឌ សមាជិក
  - តំណាងមន្ទីរមុខងារសាធារណៈរាជធានី ខេត្ត ចំនួន ០២រូប ជាមន្ត្រីបង្គោល។

**២-តួនាទី ភារកិច្ច**

- ក្រុមការងារកែទម្រង់រដ្ឋបាលសាធារណៈនៅថ្នាក់រដ្ឋបាលរាជធានី ខេត្ត រួមមាន៖
  - ទទួលខុសត្រូវចំពោះមុខក្រុមប្រឹក្សា និងគណៈអភិបាលរាជធានី ខេត្ត ក្នុងការគ្រប់គ្រង និងដឹកនាំគ្រប់ការងារពាក់ព័ន្ធនឹងកម្មវិធី យុទ្ធសាស្ត្រ និងសកម្មភាពកែទម្រង់រដ្ឋបាលសាធារណៈរបស់ថ្នាក់ក្រោមជាតិ។
  - សម្របសម្រួលការងារកែទម្រង់រដ្ឋបាលសាធារណៈរបស់ថ្នាក់ក្រោមជាតិ ជាមួយក្រុមការងារកែទម្រង់រដ្ឋបាលសាធារណៈក្រសួងមហាផ្ទៃ និងលេខាធិការដ្ឋាន នៃគណៈកម្មាធិការកែទម្រង់រដ្ឋបាលសាធារណៈ។
  - សម្របសម្រួល និងជំរុញការអនុវត្តគោលនយោបាយ យុទ្ធសាស្ត្រ និងសកម្មភាពការងារ កែទម្រង់រដ្ឋបាលសាធារណៈ។

-រៀបចំផែនការសកម្មភាពកែទម្រង់រដ្ឋបាលសាធារណៈក្នុងដែនសមត្ថកិច្ចរបស់រដ្ឋបាលរាជធានី ខេត្ត។  
-រៀបចំរបាយការណ៍ស្តីពីវឌ្ឍនភាពឲ្យបានទៀងទាត់រៀងរាល់ត្រីមាសមកលេខាធិការដ្ឋាន នៃគណៈ  
កម្មាធិការកែទម្រង់រដ្ឋបាលសាធារណៈ ពាក់ព័ន្ធនឹងការអនុវត្តកម្មវិធីជាតិកំណែទម្រង់រដ្ឋបាលសាធារណៈ។

-រៀបចំរបាយការណ៍ស្តីពីវឌ្ឍនភាពនៃការអនុវត្តកម្មវិធីជាតិកំណែទម្រង់រដ្ឋបាលសាធារណៈជូន  
ក្រុមការងារកែទម្រង់រដ្ឋបាលសាធារណៈក្រសួងមហាផ្ទៃ ដើម្បីធ្វើរបាយការណ៍ជូនរដ្ឋមន្ត្រីក្រសួងមហាផ្ទៃ ជ្រាប  
និងផ្តល់គោលការណ៍ណែនាំអនុវត្ត។


-ផ្តល់កិច្ចសហការ និងសម្របសម្រួលជាមួយលេខាធិការដ្ឋាននៃគណៈកម្មាធិការកែទម្រង់រដ្ឋបាល  
សាធារណៈ តាមរយៈមន្ត្រីបង្គោល ពាក់ព័ន្ធនឹងការអនុវត្តកម្មវិធីជាតិកំណែទម្រង់រដ្ឋបាលសាធារណៈនៅរដ្ឋបាល  
ថ្នាក់ក្រោមជាតិ។

-តាមដាន ត្រួតពិនិត្យ និងវាយតម្លៃការអនុវត្តកម្មវិធីជាតិកំណែទម្រង់រដ្ឋបាលសាធារណៈក្នុងដែន  
សមត្ថកិច្ចរបស់ខ្លួន។

រដ្ឋបាលរាជធានី ខេត្តនីមួយៗ ត្រូវរៀបចំ និងដាក់ចេញដីកា ស្តីពីការបង្កើតក្រុមការងារកែទម្រង់  
រដ្ឋបាលសាធារណៈរដ្ឋបាលរាជធានី ខេត្ត ឲ្យបានយ៉ាងយូរត្រឹមថ្ងៃទី ២២ ខែ សីហា ឆ្នាំ២០១៦។ ដីកានេះ  
ត្រូវចុះហត្ថលេខាដោយអភិបាលរាជធានី ខេត្ត។

អាស្រ័យហេតុនេះ សូមឯកឧត្តម ជ្រាប និងចាត់ចែងអនុវត្តឲ្យមានប្រសិទ្ធភាព។

សូមឯកឧត្តម ទទួលនូវការរាប់អានពីរដ្ឋបាលប្រាំម៉ឺន ។

  
ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

សម្តេចក្រឡាហោម ស ខេង

**ចម្លងជូន**

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងមុខងារសាធារណៈ
- លេខាធិការដ្ឋាន គ.ជ.អ.ប  
"ដើម្បីជូនជ្រាប"
- ឯកសារ-កាលប្បវត្តិ